

“విరాటపీఠం” - “లోక కళ్యాణ పారాయణం”

(ఆశ్వయుజ కృష్ణ షష్ఠి)

115

(06.11.2020 శుక్రవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

కల్పినం తురగారూఢం కలికల్మషనాశనమ్ ।
కళ్యాణదం కలిఘ్నం చ శ్రీనివాసం భజేత్ నిశమ్ ॥

లక్ష్మీధ్యానమ్

సర్వజ్ఞే సర్వవరదే సర్వదుష్టభయంకరీ ।
సర్వదుఃఖహరే దేవి మహాలక్ష్మీ నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్టభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ద్వావింశత్యాయాన్తర్గత-శ్లోకపారాయణం శ్రీస్కందస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - కుటిలాలకసంయుక్తం పూర్ణచంద్రనిభాననమ్ ।
విలసత్కుంజలధరం కృష్ణం వందే జగద్గురుమ్ ॥

దేవీధ్యానమ్ - యా దేవి సర్వభూతేషు కాంతిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీయోగోపాఖ్యానమ్

అథవిరాటపర్వణి ధ్యానింశోఽధ్యాయః

భీమసేన ఉవాచ

దిష్ట్యా త్వం దర్శనీయోఽథ దిష్ట్యాఽఽత్మానం ప్రశంససి ।
ఈదృశస్తు త్వయా స్పర్శః స్పృష్టపూర్వో న కర్హిచిత్ ॥

స్పర్శం వేత్సి విదగ్ధస్త్వం కామధర్మవిచక్షణః ।
స్త్రీణాం ప్రీతికరో నాన్యస్త్వత్సమః పురుషస్త్విహ ॥

ద్రక్ష్యసి త్వం ముహూర్తేన యథేమాం స్త్రీగుణాన్వితామ్ ।
ఉపరంస్యసి కామాచ్ఛ శీఘ్రం త్వం ద్రష్టుమర్హసి ॥
ఏవమఙ్గస్య సంస్పర్శో న తే దృష్టః కదాచన ॥

వైశమ్పాయన ఉవాచ

ఇత్యుక్త్యా తం మహాబాహుర్భీమో భీమపరాక్రమః ।
సహసోత్పత్య కౌన్తేయః ప్రహస్యేదమువాచ హ ॥

అద్య త్వాం భగినీ పాపం కృష్యమాణం మయా భువి ।
ద్రక్ష్యతేఽదిప్రతీకాశం సింహేనేవ మహాగజమ్ ॥

నిరాబాధా త్వయి హతే సైరస్త్రి విచరిష్యతి ।
సుఖమేవ చరిష్యన్తి సైరన్ద్రాః పతయః సదా ॥

తతో జగ్రాహ కేశేషు మాల్యవత్సు మహాబలః ।
స కేశేషు పరామృష్టో బలేన బలినాం వరః ॥

ఆక్షిప్య కేశాన్ వేగేన బాహ్వోర్జగ్రాహ పాణ్డవమ్ ।
బాహుయుద్ధం తయోరాసీత్ క్రుద్ధయోర్నరసింహయోః ॥

వసన్తే వాసితాహేతోర్బలవద్గజయోరివ ॥
కీచకానాం తు ముఖ్యస్య నరాణాముత్తమస్య చ ।



వాలిసుగ్రీవయోర్భాత్రోః పురేవ కపిసింహయోః ।
 అన్యోన్యమభిసంరబ్ధౌ పరస్పరజయైషిణౌ ॥
 తతః సముద్యమ్య భుజౌ పఞ్చశీర్షావివోరగౌ ।
 నఖదంష్ట్రాభిరన్యోన్యం ఘ్నతః క్రోధవిషోద్ధతౌ ॥
 వేగేనాభిహతో భీమః కీచకేన బలీయసా ।
 స్థిరప్రతిజ్ఞః స రణే పదాన్న చలితః పదమ్ ॥
 తావన్యోన్యం సమాశ్లిష్య ప్రకర్షంతౌ పరస్పరమ్ ।
 ఉభావపి ప్రకాశేతే ప్రవృద్ధౌ వృషభావిన ॥
 తయోర్వ్యాసీత్ సుతుములః సన్ప్రహారః సుదారుణః ।
 నఖదంతాయుధవతోర్వ్యాఘ్రయోరివ దృష్టయోః ॥
 అభిపత్యాధ బాహుభ్యాం ప్రత్యగృహ్లాదమర్షితః ।
 మాతఙ్గ ఇవ మాతఙ్గం ప్రభిన్నకరటాముఖమ్ ॥
 స చాప్యేనం తదా భీమః ప్రతిజగ్రాహ వీర్యవాన్ ।
 తమాక్షిపత్ కీచకోఽథ బలేన బలినాం వరః ॥
 తయోర్భుజవినిష్ఠేషాదుభయోర్బలినోస్తదా ।
 శబ్దః సమభవద్ధోరో వేణుస్ఫోటసమో యుధి ॥
 అధైనమాక్షిప్య బలాద్భహమధ్యే వృకోదరః ।
 ధూనయామాస వేగేన వాయుశ్చణ్డ ఇవ ద్రుమమ్ ॥
 భీమేన చ పరామృష్టో దుర్బలో బలినా రణే ।
 ప్రాస్పన్దత యథాప్రాణం విచర్ష చ పాణ్డవమ్ ॥
 ఈషదాకలితం చాపి క్రోధాద్ద్రుతపదం స్థితమ్ ॥
 కీచకో బలవాన్ భీమం జానుభ్యామాక్షిపద్భువి ॥



అథ స్కందస్తోత్రమ్



మార్కణ్డేయ ఉవాచ |

ఆగ్నేయశ్చైవ స్కన్దశ్చ దీప్తకీర్తిరనామయః |
 మయూరకేతుర్ధర్మాత్మా భూతేశో మహిషార్దనః ||
 కామజిత్కామదః కాంతః సత్యవాగ్భవనేశ్వరః |
 శిశుః శీఘ్రః శుచిశ్చండో దీప్తవర్ణః శుభాననః ||
 అమోఘస్త్వనఘో రౌద్రః ప్రియశ్చంద్రాననస్తథా |
 దీప్తశక్తిః ప్రశాంతాత్మా భద్రకృత్కూటమోహనః ||
 షష్ఠీప్రియశ్చ ధర్మాత్మా పవిత్రో మాతృవత్సలః |
 కన్యాభర్తా విభక్తశ్చ స్వాహేయో రేవతీసుతః ||
 ప్రభుర్నేతా విశాఖశ్చ నైగమేయః సుదుశ్చరః |
 సువ్రతో లలితశ్చైవ బాలక్రీడనకప్రియః ||
 ఖచారీ బ్రహ్మచారీ చ శూరః శరవణోద్భవః |
 విశ్వామిత్రప్రియశ్చైవ దేవసేనాప్రియస్తథా ||
 వాసుదేవప్రియశ్చైవ ప్రియః ప్రియకృదేవ తు |
 నామాన్యేతాని దివ్యాని కార్తికేయస్య యః పఠేత్ ||
 స్వర్గం కీర్తిం ధనం చైవ స లభేన్నాత్ర సంశయః ||

స్తోమ్యామి దేవైర్ముషిభిశ్చ జాప్తం శక్త్యా గుహం నామభిరప్రమేయమ్ |
 షడాననం శక్తిధరం సువీరం నిబోధ చైతాని కురుప్రవీర ||
 బ్రహ్మణ్యో వై బ్రహ్మజో బ్రహ్మవిచ్ఛ బ్రహ్మేశయో బ్రహ్మవతాం వరిష్ఠః |
 బ్రహ్మప్రియో బ్రాహ్మణసర్వమంత్రీ త్వం బ్రహ్మణాం బ్రాహ్మణానాం చ నేతా ||
 స్వాహో స్వధా త్వం పరమం పవిత్రం మంత్రస్తుతస్త్వం ప్రథితః షడర్చిః |
 సంవత్సరస్త్వమృతవశ్చ షడ్వై మాసార్థమాసాశ్చ దినం దిశశ్చ ||
 త్వం పుష్కరాక్షస్త్వరవిందవక్త్రః సహస్రచక్షోః ౨ సి సహస్రబాహుః |
 త్వం లోకపాలః పరమం హవిశ్చ త్వం భావనః సర్వసురాసురాణామ్ ||



త్వమేవ సేనాధిపతిః ప్రచండః ప్రభుర్విభుశ్చాప్యథ శత్రుజేతా ।
 సహస్రభూస్త్వం ధరణీ త్వమేవ సహస్రతుష్టిశ్చ సహస్రభుక్చ ॥
 సహస్రశీర్షస్త్వమనంతరూపః సహస్రపాత్త్వం దశశక్తిధారీ ।
 గంగాసుతస్త్వం స్వమతేన దేవ స్వాహామహీకృత్తికానాం తదైవ ॥
 త్వం క్రీడసే షణ్ముఖ కుక్కుటేన యథేష్టనానావిధకామరూపీ ।
 దీక్షాఽసి సోమో మరుతః సదైవ ధర్మోఽసి వాయురచలేంద్ర ఇంద్రః ॥
 సనాతనానామపి శాశ్వతస్త్వం ప్రభుః ప్రభూణామపి చోగ్రధన్వా ।
 ఋతస్య కర్తా దితిజాంతకస్త్వం జేతా రిపూణాం ప్రవరః సురాణామ్ ॥
 సూక్ష్మం తపస్తత్పరమం త్వమేవ పరావరజ్ఞోఽసి పరావరస్త్వమ్ ।
 ధర్మస్య కామస్య పరస్య చైవ త్వత్తేజసా కృత్స్నుమిదం మహాత్మన్ ॥
 వ్యాప్తం జగత్సర్వసురప్రవీర శక్త్యా మయా సంస్తుత లోకనాథ ।
 నమోఽస్తు తే ద్వాదశనేత్రబాహో అతః పరం వేద్మి గతిం న తేఽహమ్ ॥

స్కందస్య య ఇదం విప్రః పరేజ్ఞన్మ సమాహితః ।
 శ్రావయేద్బ్రాహ్మణేభ్యో యః శృణుయాద్వా ద్విజేరితమ్ ॥
 ధనమాయుర్యశో దీప్తం పుత్రాశ్చత్రుజయం తథా ।
 స పుష్టితుష్టి సంప్రాప్య స్కందసాలోక్యమాప్నుయాత్ ॥

॥ ఇతి శ్రీమన్మహాభారతే అరణ్యపర్వణి స్కన్దస్తోత్రం సంపూర్ణమ్ ॥



గోవిందనామసంకీర్తనము

అథ నవగ్రహపూర్ణనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాపూర్ణనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమపూర్ణనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥